

ఆర్థిక ఇబ్బందులు తప్పవా?



- కేంద్ర ప్రభుత్వం నుంచి సాధించాల్సిన నిధులు ఇప్పటికే తెచ్చేసుకున్నారు
- తొలి ఏడాదిలోనే అవసరమైన నిధులకు సమాకరణకు కేంద్ర ప్రభుత్వం సహకరించింది.
- చంద్రబాబు అడిగినంత మేరకు ఆర్థిక సాయం చేయడమే కాకుండా అవసరమైన రుణ సదుపాయాన్ని కూడా కల్పిస్తూ కేంద్ర ప్రభుత్వం నిర్ణయం తీసుకుంది

చిత్తూరు ఎక్స్‌ప్రెస్, విజయవాడ

ఆంధ్రప్రదేశ్ ముఖ్యమంత్రి చంద్రబాబు నాయుడుకు కేంద్ర ప్రభుత్వం నుంచి సాధించాల్సిన నిధులు ఇప్పటికే తెచ్చేసుకున్నారు. తొలి ఏడాదిలోనే అవసరమైన నిధులకు సమాకరణకు కేంద్ర ప్రభుత్వం సహకరించింది. అయితే రానున్న కాలంలో చంద్రబాబు నాయుడు ఢిల్లీ పర్యటనకు వెళ్లినా అనుకున్న స్థాయిలో నిధులు వచ్చే అవకాశాలు లేవన్నది ఉన్నతాధికారుల నుంచి అందుతున్న సమాచారం. ప్రస్తుతం కేంద్రంలో అధికారంలో ఉన్న బీజేపీ నాయకత్వం ఫోకస్ అంతా బీహార్ పైనే ఉంది. బీహార్ లోనూ, వచ్చే ఏడాది జరగనున్న తమిళనాడుపైన ఎక్కువ దృష్టి పెట్టే అవకాశాలు కనిపిస్తున్నాయి. బీహార్, పశ్చిమ బెంగాల్, తమిళనాడు రాష్ట్రాలకు మాత్రమే ప్రయోజనం చేకూర్చేలా ఉన్నాయి. ఆంధ్రప్రదేశ్ కు ఇప్పట్లో ఎన్నికలు లేకపోవడంతో పాటు ఇప్పటికే చంద్రబాబు అడిగినంత మేరకు ఆర్థిక - మిగతా3లో

స్టేట్ ఫ్లాంట్‌పై కూటమి నేతల దొంగ బుద్ధి బట్టబయలు

- వైఎస్సార్‌సీపీ సీనియర్ నాయకులు, ఎమ్మెల్యే బొత్త సత్యనారాయణ.
- విశాఖ ఉక్కు అందరిది..స్టేట్‌ఫ్లాంట్ ప్రైవేటీకరణ అపడమే వైఎస్సార్‌సీపీ ధ్యేయం
- స్టేట్ ఫ్లాంట్ ప్రైవేటీకరణకు మొదటి నుంచి వైఎస్సార్‌సీపీ వ్యతిరేకం
- స్టేట్ ఫ్లాంట్ పోరాటం కోసం ఒక సమన్వయ కమిటీని ఏర్పాటు చేస్తాము
- పోరాటంలో ఉత్తరాంధ్ర, తూర్పుగోదావరి జిల్లా నేతల అభిప్రాయాలను కూడా తీసుకుంటాము


చిత్తూరు ఎక్స్‌ప్రెస్, విశాఖపట్నం

విశాఖ స్టేట్‌ఫ్లాంట్ విషయమై సీఎం చంద్రబాబు, పవన్ కళ్యాణ్.. ప్రధాని మోదీతో ఎందుకు మాట్లాడలేదని ప్రశ్నించారు వైఎస్సార్‌సీపీ సీనియర్ నాయకులు, ఎమ్మెల్యే బొత్త సత్యనారాయణ. వైజాగ్ వచ్చి స్టేట్ ఫ్లాంట్ కోసం పవన్ కళ్యాణ్ ఎందుకు మాట్లాడలేదన్నారు. విశాఖ ఉక్కు అందరిది..స్టేట్‌ఫ్లాంట్ ప్రైవేటీకరణ అపడమే వైఎస్సార్‌సీపీ ధ్యేయం అని చెప్పుకొచ్చారు. వైఎస్సార్‌సీపీ ఎమ్మెల్యే బొత్త సత్యనారాయణ తాజాగా మీడియాతో మాట్లాడుతూ.. స్టేట్ ఫ్లాంట్ ప్రైవేటీకరణకు మొదటి నుంచి వైఎస్సార్‌సీపీ వ్యతిరేకం.. మిగతా3లో



భారత్‌ను టార్గెట్ చేయండి.. యూరప్ దేశాలను కోరిన అమెరికా..!

- ప్రస్తుతం భారత దిగుమతులపై అమెరికాలో 50 శాతం టారిఫ్లు అమలులో ఉన్నాయి.
- తమలాగే భారత్‌ను అక్కంగా చేసుకోవాలని యూరప్ దేశాలను వైట్‌హౌస్ కోరినట్లు సమాచారం.
- మాస్కో నుంచి చమురు కొనుగోలు చేయడం అపకపోతే అమెరికా మాదిరిగానే భారత్‌పై సుంకాలను పెంచాలని బ్రంప్



జెండా కర్రే ఆయుధం

- ప్రజాస్వామ్యంలో హింస పనిచేయదు
- గుండెల నుంచి వచ్చే మాటే తూటా కావాలి
- జనసేన అధినేత పవన్ కల్యాణ్ జనసైనికులకు పిలుపు
- అలా చేస్తే కచ్చితంగా మార్పు వస్తుంది
- పార్టీ సభ్యత్వ నమోదు కోసం దసరా తర్వాత త్రిశూల్ పేరుతో కార్యక్రమం

చిత్తూరు ఎక్స్‌ప్రెస్, విశాఖ

ఆంధ్రప్రదేశ్‌కు స్థిరత్వం కావాలని, కూటమి సర్కారు బలంగా ఉండాలని కోరుకుంటున్నానని ఏపీ డిప్యూటీ సీఎం పవన్ కల్యాణ్ అన్నారు. ఏమైనా తప్పులు చేస్తే ప్రజలు, రాష్ట్రం నష్టపోతుందని హెచ్చరించారు. మళ్లీ అరాచక పాలన, చీకటి రోజులు వస్తాయని అన్నారు. జనసేన సిద్ధాంత ఆధారిత పార్టీ అని పవన్ కల్యాణ్ అన్నారు. అందరిలాగే తాను కూడా కష్టాల కొలిమి నుంచే వచ్చానని తెలిపారు. విశాఖ వేదికగా విశాఖ మున్సిపల్ స్టేడియంలో 'సేనతో సేనాని' పేరుతో మూడు రోజులపాటు జరిగిన జనసేన పార్టీ విస్తృత స్థాయి సమావేశాలు ముగిశాయి. జనసేన పార్టీ అధ్యక్షుడు, ఉప ముఖ్యమంత్రి పవన్ కల్యాణ్ ఉద్వేగభరిత ప్రసంగం చేశారు. నాయకులనే వారు కింద నుంచే రావాలని సూచించారు. తాము ప్రజాక్షేమం కోరుకుంటున్నాయని, భయపడేది ఉండదు పోరాటాలే ఉంటాయని అన్నారు. పేరంటాలకు వెళ్లాలి, అదే సమయంలో పోరాటాలు చేయాలని మహిళ కార్యకర్తలకు సూచించారు. వేదికపైన ఉన్న నాయకులకు కార్యకర్తల విలువ తెలియాలనే - మిగతా3లో



'వీధికుక్కల కేసుతో నేనెప్పుడు వరల్డ్ ఫేమస్'

- జస్టిస్ విక్రమ్ నాథ్ ఆసక్తికర వ్యాఖ్యలు
- చిన్న చిన్న పనులు కారణంగా నేను న్యాయవాద పర్యట్లో ప్రసిద్ధి చెందాను
- కానీ వీధికుక్కల కేసు కారణంగా ఈ దేశంలోనే కాకుండా ప్రపంచ వ్యాప్తంగా ఉన్న మొత్తం పౌర సమాజంలో నాకు గుర్తింపు ఇచ్చినందుకు వీధి కుక్కలకు కూడా నేను కృతజ్ఞుడను.



తెదేపాలో ఉన్నందుకు గర్విస్తున్నా



చిత్తూరు ఎక్స్‌ప్రెస్, అనకాపల్లి

తెలుగుదేశం పార్టీలో ఉన్నందుకు తాను గర్వపడుతున్నానని హెంకాపా మంత్రి వంగలపూడి అనిత అన్నారు. అనకాపల్లిలో మృతి చెందిన ఇద్దరు పార్టీ కార్యకర్తల కుటుంబ సభ్యులకు రూ.5 లక్షలు చొప్పున ఇన్సూరెన్స్ నగదు చెక్కును ఆమె అందజేశారు. ఈ సందర్భంగా అనిత మాట్లాడుతూ.. రాష్ట్రంలో తెలుగుదేశం పార్టీకి కోటి సభ్యత్వాలు ఉన్నాయని తెలిపారు. దేశంలోని ఏ ప్రాంతీయ పార్టీకి ఇంత అధిక సంఖ్యలో సభ్యత్వాలు లేవన్నారు. పార్టీలో కార్యకర్తల సంక్షేమానికి నిరంతరం కృషి చేస్తున్న ఘనత సీఎం చంద్రబాబు, విద్యాశాఖ మంత్రి నారా లోకేశ్ కు దక్కుతుందని పేర్కొన్నారు. క్రమశిక్షణ గల తెలుగుదేశం పార్టీలో ఉండటం తనకు ఎంతో గర్వకారణంగా ఉందని వివరించారు. - మిగతా3లో



ద్రాగన్, ఏనుగు కలిసి ఆదాలి

- ప్రధాని మోదీతో ద్వైపాక్షిక భేటీలో చైనా అధ్యక్షుడు జిన్‌పింగ్
- భారత్-చైనా దేశాలు స్నేహంగా ఉండటం సరైన నిర్ణయం
- ప్రధాని మోదీని మరోసారి కలవడం తనకు ఎంతో ఆనందంగా ఉంది
- ప్రపంచంలోనే అత్యధిక జనాభా కలిగిన రెండు దేశాలు..
- గ్లోబల్ సౌత్లో ముఖ్యమైన సభ్యులు

వైసీపీ ఉక్కు రాజకీయం

విశాఖపట్టణం : ఏ రాష్ట్రంలోనైనా సరే ప్రతిపక్షాలు బలపడేది ప్రజా ఉద్యమాల ద్వారానే. ఇది చాలాసార్లు రుజువైన విషయం. ఏపీలో 2024 తర్వాత విపక్షాలకు కలిసివచ్చిన అలాంటి అంశాలు చాలా తక్కువ. చేసిన కొద్దిపాటి ఉద్యమాలు నిరసనలు రాష్ట్రం మొత్తాన్ని కదిలించే అంశాలు కావు. కొన్ని ముఖ్యమైన అంశాలు అలాంటివి దొరికినా వాటిని విపక్షాలు సరిగ్గా వాడుకోలేదనే చెప్పాలి. అలాంటి వాటిలో రాయలసీమ మామిడి రైతుల ఆందోళన, నెల్లూరు జిల్లా కర్రేడులో భూములు కోల్పోతున్న గ్రామస్థుల నిరసన, పెరిగిపోయిన విద్యుత్ బిల్లుల అంశాల వంటివి ముఖ్యం. ఇలాంటి ముఖ్యమైన అంశాలపై ఇంతవరకు విపక్షాలు కలిసికట్టుగా ముందుకు దిగిన ఉద్యమాలు లేనే లేవు. పోనీ ప్రధాన విపక్షాలుగా భావించే పార్టీలు ఒంటరిగానన్నా ఇలాంటి ముఖ్యమైన విషయాల్లో ఉద్యమానికి దిగాయా అంటే అదీ లేదు. అలాంటి తరుణంలో ప్రధాన విపక్షం వైసీపీకి ఒక ముఖ్యమైన ఆయుధంలా మారే ఛాన్స్ “ విశాఖ ఉక్కు ప్రైవేటీకరణ “ అంశం ద్వారా వస్తోంది.”ఆంధ్రుల హక్కు -విశాఖ ఉక్కు” నినాదంతో ఎంతోమంది బలిదానాలతో సాధించుకున్న విశాఖ స్టీల్ ఫ్లాంట్ ఇప్పుడు ప్రైవేటుపరం కాబోతున్న సూచనలు బలంగా కనిపిస్తున్నాయి. ఒకవక్క స్టీల్ ఫ్లాంట్‌ని ఆదుకుంటామని చెబుతున్న కేంద్రం మరోచెప్ప “పెట్టుబడుల ఉపసంహరణకు సంబంధించి” గతంలో తీసుకున్న నిర్ణయానికి కట్టుబడి ఉన్నామని చెబుతోంది. దీంతో వైజాగ్ స్టీల్ ఫ్లాంట్ ఉద్యోగులు కార్మికులలతోపాటు సాటు తెలుగువాడు వైజాగ్ స్టీల్ ఫ్లాంట్ ప్రైవేటు పరం అయిపోతుందన్న నమ్మకానికి దగ్గరవుతున్నారు. ప్రతి నెల వీఆర్‌ఎస్ తీసుకునే ఉద్యోగుల సంఖ్య పెరుగుతూ ఉండడంతో పాటు తాజాగా 32వీధాగలను ప్రైవేటీపరం చేశారంటూ వస్తున్న వార్తలు ఏళ్ల తరబడి ప్రైవేటీకరణ వ్యతిరేకంగా ఉద్యమం చేస్తున్న స్టీల్ ఫ్లాంట్ కార్మికులు ఉద్యోగుల నమ్మకంపై దెబ్బకొడుతున్నాయి. అయితే ప్రైవేటు పరం కాకుండా స్టీల్ ఫ్లాంట్‌ను కాపాడుతామంటూ కూటమి నేతలు చేస్తున్న ప్రకటనలు ప్రజల్లో నమ్మకాన్ని కలిగించలేకపోతు న్నాయి అనేది వాస్తవం అని వామపక్ష నేతలు చెప్తున్నారు.



ఉక్కు పరిశ్రమ ప్రైవేటీకరణకు వ్యతిరేకంగా వారు చేస్తున్న పోరాటానికి బలం సరిపోవడం లేదు. స్టీల్ ఫ్లాంట్ ప్రైవేటీకరణపై ఉద్యమించడానికి విపక్ష వైసిపికి ఇది అదృతమైన అవకాశమని ఎనలిస్టులు చెప్తున్నారు. వైసిపి అధికారంలో ఉన్న ఐదేళ్లు వారు చెప్పినట్లుగానే స్టీల్ ఫ్లాంట్ ప్రైవేటీకరణపై కేంద్రం నెమ్మదించింది. ప్రవేటీకరణ నిర్ణయం వెనక్కి తీసుకోకపోయినప్పటికీ దానిపై ముందుకు కూడా వెళ్లేలేదు. కాబట్టి ఐదేళ్లు స్టీల్ ఫ్లాంట్‌ను కాపాడుకున్నాం అనే క్లయిమ్ వైసిపి నేతలు చేసుకుంటున్నారు. ఇప్పుడు దాన్ని ఆధారంగా చేసుకుని స్టీల్ ఫ్లాంట్ కార్మికులు ఉద్యోగులతో కలిసి ఉద్యమించే అవకాశం వైసీపీకి ఉంది. నిజంగా అలా చేస్తే ప్రజల్లో పార్టీ ఇమేజ్ కూడా పెరుగుతోంది. కానీ రాష్ట్రంలో తన ప్రత్యర్థులతో కలిసి ఉన్న బిజెపికి ఉప రాష్ట్రపతి ఎన్నికల్లో కేంద్రంలో మద్దతిచ్చిన వింత పరిస్థితి

వైసిపిది.చంద్రబాబు, పవన్ పై ఒంటికాలిపై లేచే జగన్మోహన్ రెడ్డి బీజేపీపై అంతే తీవ్రంగా ఈ అంశంపై పోరాడగల ధైర్యం చేస్తారా అనేది రాజకీయవర్గాల్లో చర్చగా మారింది. పోలవరం, అమరావతి, వైజాగ్ స్టీల్ ఫ్లాంట్ పరిరక్షణ ఈ మూడు ప్రస్తుతం ఆంధ్రుల సెంటిమెంట్‌తో ముడిపడి ఉన్నవి. అమరావతిపై వైసీపీ ఇప్పటికీ అస్పష్టమైన స్టాండ్ తోటే ఉంది . పోలవరం నిర్మాణాన్ని రివర్స్ టెండరింగ్ పేరుతో ఐదేళ్లు వెనక తీసుకుపోయిందంటూ టిడిపి పదే పదే ఆరోపణలు చేస్తున్నా దానికి సరైన కౌంటర్ వైసీపీ నుంచి రావడం లేదు. ఇక వారికి మిగిలింది వైజాగ్ స్టీల్ ఫ్లాంట్. కూటమి నేతల అస్పష్ట ప్రకటనల మధ్య స్టీల్ ఫ్లాంట్ పరిరక్షణ కోసం విపక్షాలు ఉద్యమిస్తే కచ్చితంగా ప్రజలు మద్దతు వారికి ఉంటుంది. మరి ఇలాంటి అవకాశాన్ని వైసిపి ఏ మాత్రం వాడుకుంటుందో చూడాలి అంటున్నారు ఎనలిస్టు లు.

రామాయం పట్నం దిశ తిరిగినట్టే

ఒంగోలు : దేశంలో ఇంధన డిమాండ్ అనూహ్యంగా పెరుగుతున్న నేపథ్యంలో, భారత్ పెట్రోలియం కార్పొరేషన్ లిమిటెడ్ భారీ ప్రణాళికతో ముందుకు వచ్చింది. ఆంధ్రప్రదేశ్ లోని రామాయపట్నం పోర్టు సమీపంలో ఒక అత్యాధునిక చమురు రిఫైనరీ, పెట్రోకెమికల్ కాంప్లెక్స్‌ను ఏర్పాటు చేయాలని ఈ ప్రభుత్వ రంగ సంస్థ యోచిస్తోంది. దీనికి సంబంధించిన సాధ్యాసాధ్యాలను ప్రస్తుతం పరిశీలిస్తోంది. ప్రపంచంలో మూడో అతిపెద్ద చమురు దిగుమతి, వినియోగ దారు దేశం మనదే. 2030 నాటికి ప్రపంచవ్యాప్తంగా చమురు డిమాండ్ 2.5 మిలియన్ బ్యారెల్స్ పెరుగుతుందని అంచనా వేయగా, అందులో కేవలం భారత్‌లోనే రోజుకు 1 మిలియన్ బ్యారెల్స్ డిమాండ్ పెరగనుందని బీపీసీఎల్ చైర్మన్, మేనేజింగ్ డైరెక్టర్ సంజయ్ ఖన్నా సోమవారం జరిగిన సంస్థ వార్షిక వాటాదారుల సమావేశంలో తెలిపారు.ఈ భారీ డిమాండ్‌ను దృష్టిలో పెట్టుకుని, దేశీయంగా ఉత్పత్తి సామర్థ్యాన్ని పెంచే వ్యూహంలో భాగంగానే బీపీసీఎల్ ఈ కొత్త ప్రాజెక్టును చేపడుతోంది. “భారత్ వృద్ధి సామర్థ్యాన్ని గుర్తించి, ఆంధ్రప్రదేశ్‌లోని రామాయపట్నం పోర్టు సమీపంలో కొత్త రిఫైనరీ-కమ్-పెట్రోకెమికల్ కాంప్లెక్స్‌ను ఏర్పాటు చేయాలని బీపీసీఎల్ ఆలోచిస్తోంది. ఇందుకు సంబంధించిన ప్రాజెక్ట్ పూర్వ కార్యకలాపాలు ఇప్పటికే కొనసాగుతున్నాయి” అని సంజయ్ ఖన్నా అన్నారు.ఈ ప్రాజెక్టుకు సంబంధించిన ఆర్థిక వివరాలు, సామర్థ్యాన్ని ఆయన వెల్లడించనప్పటికీ, గతంలో సంస్థ యాజమాన్యం ఇచ్చిన సమాచారం ప్రకారం... ఏటా 9 మిలియన్ టన్నుల సామర్థ్యం గల ఈ యూనిట్ నిర్మాణానికి సుమారు రూ.95,000 కోట్లు ఖర్చవుతుందని అంచనా. ఈ వ్యూహాత్మక పెట్టుబడి బీపీసీఎల్ పెట్రోకెమికల్ వ్యాపార సామర్థ్యాన్ని విస్తరించడంతో పాటు, భారతదేశాన్ని ప్రపంచ రిఫైనర్‌గా, పెట్రోకెమికల్ కేంద్రంగా మార్చాలనే లక్ష్యానికి అనుగుణంగా ఉంటుందని ఖన్నా వివరించారు.బీపీసీఎల్ రాబోయే 50 ఏళ్ల అవసరాలను తీర్చడానికి ‘ప్రాజెక్ట్ ఆప్టైం’ను చేపట్టింది. ఈ ప్రాజెక్టులో రిఫైనర్‌గా, మార్కెటింగ్, అప్‌స్ట్రీమ్ రంగాలను బలోపేతం చేయడంతో పాటు, పెట్రోకెమికల్స్, పునరుత్పాదక ఇంధనం, గ్రీన్ హైడ్రోజన్, బయోప్యామెల్స్, గ్యాస్ రంగాల్లోకి అడుగుపెట్టనుంది. “ఇది



కేవలం ఒక ప్రాజెక్ట్ కాదు, భవిష్యత్తును తీర్చిదిద్దే ఒక సరికొత్త ఆలోచన” అని ఆయన పేర్కొన్నారు.50 ఏళ్ల క్రితం కేవలం 3.8 మిలియన్ టన్నుల ముడి చమురును పెట్రోల్, డీజిల్‌గా మార్చే ఒకే ఒక రిఫైనరీతో ప్రారంభమైన బీపీసీఎల్, ఇప్పుడు 40.5 మిలియన్ టన్నుల సామర్థ్యంతో మూడు రిఫైనరీలను కలిగి ఉంది. 50 ఏళ్ల క్రితం 3.6 మిలియన్ టన్నుల ఉత్పత్తులను విక్రయించిన సంస్థ, ఇప్పుడు 52.4 మిలియన్ టన్నులకు పైగా పెట్రోలియం ఉత్పత్తులను అందిస్తోంది. “అప్పట్లో మా టర్నోవర్ రూ.552 కోట్లు, లాభం రూ.1.7 కోట్లు. ఇప్పుడు టర్నోవర్ రూ.5 లక్షల కోట్లు దాటగా, లాభం రూ.13,275 కోట్లకు చేరింది” అని ఆయన తెలిపారు.2040 నాటికి నెట్ జిరో ఉద్ధారాల సాధించాలని బీపీసీఎల్ లక్ష్యంగా పెట్టుకుంది. అలాగే, 2035 నాటికి 10 గిగావాట్ల పునరుత్పాదక ఇంధన పోర్ట్‌ఫోలియోను నిర్మించాలని యోచిస్తోంది.

ప్రస్తుతం సోలార్, విండ్ ఎనర్జీ ప్రాజెక్టుల ద్వారా దాదాపు 155 మెగావాట్ల పునరుత్పాదక ఇంధన ఉత్పత్తి చేస్తోంది. ఉత్తరప్రదేశ్‌లోని ప్రయోగ్‌రాజ్‌లో 71 మెగావాట్ల సోలార్ ఫ్లాంట్, మధ్యప్రదేశ్, మహారాష్ట్రలో 50 మెగావాట్ల రెండు విండ్ ఫారాల వంటి ప్రాజెక్టులు నిర్మాణ దశలో ఉన్నాయి.పునరుత్పాదక ఇంధనం, గ్రీన్ హైడ్రోజన్ ప్రాజెక్టుల కోసం సింగపూర్‌కు చెందిన సెంటికార్ట్ గ్రీన్ హైడ్రోజన్ ఇండియా ప్రైవేట్ లిమిటెడ్ తో బీపీసీఎల్ ఒక జాయింట్ వెంచర్ ఏర్పాటు చేసుకుంది. గ్రీన్ హైడ్రోజన్ రంగంలో, బీనా రిఫైనరీ వద్ద 5 మెగావాట్ల ఎలక్ట్రోలైజర్ యూనిట్‌ను ప్రారంభించింది. హైడ్రోజన్‌తో నడిచే బస్సులు, వీటీఓఎల్ విమానాల వంటి అత్యాధునిక ఆవిష్కరణలను కూడా సంస్థ అన్వేషిస్తోందని ఆయన తెలిపారు.

పిన్నెల్లి బ్రదర్స్ కు వరుస కష్టాలు

గుంటూరు : వైసీపీ మాజీ ఎమ్మెల్యే పిన్నెల్లి రామకృష్ణారెడ్డి మరోసారి జైలుకు వెళ్లే అవకాశాలు కనిపిస్తున్నాయి. ఆయన ముందస్తు ఔయల్ పీటీఐస్ ను హైకోర్టు కొట్టివేసింది. హైకోర్టులో పిన్నెల్లి సోదరులకు ఎదురుదెబ్బ తగలడంతో వారిని అదుపులోకి తీసుకుని విచారించేందుకు పల్నాడు పోలీసులు నిర్ణయయ్యారు. పల్నాడు జిల్లాలో జరిగిన జంట హత్య కేసుల్లో మాజీ ఎమ్మెల్యే పిన్నెల్లి రామకృష్ణారెడ్డి, ఆయన సోదరుడు వెంకట్రామిరెడ్డి ఇద్దరూ నిందితులుగా ఉన్నారు. పల్నాడు జిల్లా మాచర్ల నియోజకవర్గంలోని వెల్దుర్తి మండలానికి చెందిన టీడీపీ నేతలు జవితెల్లి వెంకటేశ్వర్లు, జవితెల్లి కోటేశ్వరరావుల హత్య కేసులో వీరిద్దరూ ఏ6, ఏ7 నిందితులుగా పోలీసులు గతంలో కేసు నమోదు చేశారు.అయితే రాజకీయ కక్ష సాధింపు తోనే తమపై ఆక్రమ కేసులు బనాయించారని కోరుతూ హైకోర్టును ఆశ్రయించడంతో వారికి ముందస్తు ఔయల్ లభించింది.

గతంలో ఎన్నికల సందర్భంగా ఈపీఎం బాక్సులను ధ్వంసం చేయడంతో పాటు పోలింగ్ కేంద్రం వద్ద పోలీసు అధికారిపై దాడికి యత్నించిన కేసులో పిన్నెల్లి రామకృష్ణారెడ్డి నెల్లూరు జిల్లా జైలులో కొన్ని నెలల పాటు ఉండి శిక్ష అనుభవించి ఔయల్ పై బయటకు వచ్చారు. అయితే ఆ తర్వాత పల్నాడు జిల్లాలో జరిగిన జంట హత్య కేసులో కూడా వీరిని నిందితులుగా చేర్చడంతో ముందస్తు ఔయల్ ను హైకోర్టు నుంచి తెచ్చుకున్నారు. అయితే ఈరోజు పిన్నెల్లి సోదరుల ముందస్తు ఔయల్ ను హైకోర్టు కొట్టివేసింది.పల్నాడు జిల్లాలో జంట హత్య కేసులో పిన్నెల్లి సోదరుల కుట్ర ఉందని ప్రభుత్వం తరువున న్యాయవాదులు వాదించారు. వీరు ఒక రెస్టారెంట్ లో సమావేశమై హత్యకు కుట్రపన్నారని, ఫోన్ లో కూడా మాట్లాడారని, టెక్నికల్ ఎవిడెన్స్ కూడా ఉందని న్యాయస్థానానికి న్యాయవాదులు చెప్పారు. వాస్తవాలు బయటకు రావాలంటే పిన్నెల్లి సోదరులను అదుపులోకి



తీసుకుని విచారిస్తే తప్ప వెల్లడి కావని వాదించారు. వారిద్దరపై రౌడీషీట్ కూడా ఉందని, గతంలో నేర చరిత్ర కూడా ఉందని చెప్పడంతో హైకోర్టు ముందస్తు ఔయల్ ను కొట్టివేసింది.

స్టీల్ ఫ్లాంట్‌పై కూటమి నేతల దొంగ బుద్ధి బట్టబయలు

-మొదటిపేజీ తరువాయి

స్టీల్ ఫ్లాంట్ పోరాటం కోసం ఒక సమన్వయ కమిటీని ఏర్పాటు చేస్తాము. పోరాటంలో ఉత్తరాంధ్ర, తూర్పుగోదావరి జిల్లా నేతల అభిప్రాయాలను కూడా తీసుకుంటాము. కమిటీ ఆధ్వర్యంలో ఉద్యమ కార్యాచరణ రూపొందిస్తాం. స్టీల్ ఫ్లాంట్ ప్రైవేటీకరణ ఆవడమే వైఎస్సార్‌సీపీ ధ్యేయం. మా పార్టీ కార్పొరేటర్ల పోరాటంతో %ఎవిజ%లో స్టీల్ ఫ్లాంట్‌పై తీర్మానం చేయించారు. విశాఖ ఉక్కు ప్రజల అందరి హక్కు 32 మంది ప్రాణ త్యాగంతో స్టీల్ ఫ్లాంట్ ఏర్పడింది. ఫ్లాంట్ ప్రైవేటీకరణ జరుగుతుంటే కూటమి నాయకులకు చీమ కుట్టినట్లు కూడా లేదు. ఫ్లాంట్‌పై కూటమి నేతల దొంగ బుద్ధి బయట పడింది. ఫ్లాంట్ కోసం కూటమి నేతలు గతంలో దొంగ దీక్షలు చేశారు. విశాఖ స్టీల్ ఫ్లాంట్‌పై మొదటి నుంచి వైఎస్ జగన్‌దే ఒకే మాట.. ప్రైవేటీకరణ జరగకూడదు అని చెప్పారు. ఎలాంటి పోరాటాలు చేయడానికైనా సిద్ధంగా ఉండాలన్నారు. అవసరమైతే తాను వచ్చి పోరాటంలో పాల్గొంటానని జగన్ చెప్పారు. పవన్ కళ్యాణ్ గతంలో ఎంపీలు స్టీల్ ఫ్లాంట్ కోసం ఉప్పు కారం తినాలని మాట్లాడారు. ఈ రోజు ఉప్పు కారం ఎవరికి పంపుతారు. ఎవరు తినాలి ఉప్పు కారం.. అది పవనే చెప్పాలి. వైజాగ్ వచ్చి స్టీల్ ఫ్లాంట్ కోసం పవన్ కళ్యాణ్ ఎందుకు మాట్లాడలేదు. సీఎం చంద్రబాబు, డిప్యూటీ సీఎం పవన్ కళ్యాణ్ స్టీల్ ఫ్లాంట్ కోసం ఎందుకు ప్రధాన మంత్రితో మాట్లాడలేదు. వైఎస్ జగన్ దైర్ఘంగా స్టీల్ ఫ్లాంట్ ప్రైవేటీకరణ చేయవద్దని ప్రధాని మోదీని కోరారు” అని గుర్తు చేశారు.

తెదేపాలో ఉన్నందుకు గర్విస్తున్నా

-మొదటిపేజీ తరువాయి

అనంతరం 21 మందికి రూ.45 లక్షల విలువైన సీఎం రిలీఫ్ ఫండ్ చెక్కులను ఆమె అందజేశారు. కార్యక్రమంలో మాజీ ఎమ్మెల్యే వీలా గోవింద సత్యనారాయణ తదితరులు పాల్గొన్నారు.

జెండా కర్త ఆయుధం

-మొదటిపేజీ తరువాయి

తాను ఈ సమావేశం పెట్టానని పవన్ కళ్యాణ్ తెలిపారు. ఈ సందర్భంగా పవన్ మాట్లాడుతూ.. పోరాటాల పురిటిగడ్డ తెలంగాణలో జనసేన పార్టీ ఆవిర్భవించిందని పవన్ కళ్యాణ్? గుర్తు చేశారు. ఈ 11 ఏళ్ల ప్రయాణంలో ఏపీలో నిలదొక్కుకున్నామని, వందశాతం డ్రైక్‌రేట్‌తో దేశంలోనే చరిత్ర సృష్టించామని తెలిపారు. ఇంత మంది ఎమ్మెల్యేలతో నిలబడేందుకు తనకు పుష్కర కాలం పట్టిందని పవన్ కళ్యాణ్ అన్నారు. పదవి, అధికారం అనే ఆశ లేకుండా మన దేశం, మన మూలాలను పరిరక్షించుకోవాలనే సంకల్పం కార్యకర్తలకు ఉంటే జనసేన కచ్చితంగా నేషనల్ పార్టీ అవుతుందని పవన్ కళ్యాణ్ అన్నారు. ఈ సందర్భంగా పార్టీకి సంబంధించిన బయ వివరాలను పవన్ ప్రస్తావించారు. పార్టీని సంపాదకంగా నిర్మించేందుకు పార్టీ కార్యాలయం నుంచి మండల స్థాయి వరకు మానిటర్ చేస్తానని పవన్ కళ్యాణ్ ప్రకటించారు. తాను ఎప్పుడూ నిస్వార్థంగానే పని చేసుకుంటూ వెళ్తానని, తన పని సత్యుితాలు ఇవ్వాలని కోరుకున్నానని పవన్ కళ్యాణ్ అన్నారు. అందరూ బాగుండాలనేదే తన ఉద్దేశమని స్పష్టం చేశారు. కమ్యూనిజంను నినదించిన రష్యా ప్రజాస్వామ్య దేశంగా మారిందని పవన్ గుర్తు చేశారు. సెక్యూలరిజాన్ని తాము అర్థం చేసుకున్నామని అన్నారు. కమ్యూనిజం, సోషలిజం అన్నీ అర్థం చేసుకున్న తర్వాతే పార్టీ ఏర్పాటు చేశామని తెలిపారు. సినిమాలు చేసి, డ్యాన్సులు చేసేవారికి అవగాహన ఉండదనుకుంటున్నారా అని పవన్ కళ్యాణ్ ప్రశ్నించారు. సంపూర్ణ అవగాహనతోనే తాము మాట్లాడామని స్పష్టం చేశారు. ప్రజాస్వామ్యంలో హింసకు తావులేదని అన్నారు. గుండెల్లో ఉండే మాటే తూటా కావాలని సూచించారు. చివరగా నిలబడేందుకు కార్యకర్తలు సిద్ధంగా ఉంటే వారి వెన్నంటి ఉండి, నడిపించేందుకు తాను సిద్ధంగా ఉన్నానని పవన్ కళ్యాణ్ ప్రకటించారు. తనకు రత్యాకాలం ఇస్తే నాయకులుగా, దేశనిర్మాణంలో కీలక శక్తులుగా తీర్చిదిద్దే బాధ్యత తాను తీసుకుంటానని కార్యకర్తలకు పవన్ కళ్యాణ్ హామీ ఇచ్చారు.

ఆర్థిక ఇబ్బందులు తప్పవా?

-మొదటిపేజీ తరువాయి

సాయం చేయడమే కాకుండా అవసరమైన రుణ సదుపాయాన్ని కూడా కల్పిస్తూ కేంద్ర ప్రభుత్వం నిర్ణయం తీసుకుంది. కానీ ఇప్పుడు బీజేపీకి చంద్రబాబు ప్రయారీటీ కాదన్నది రాజకీయంగా వాస్తవం. చంద్రబాబు నాయుడు కూటమిలోనే ఉన్నందున ఆయన వల్ల రాజకీయంగా ఇబ్బందులు తలెత్తవని కూడా బీజేపీ నేతలు భావిస్తున్నారు. అందుకే విశాఖ స్టీల్ ఫ్లాంట్ లోని 34 విభాగాల్లో ప్రయివేటీకరణకు సిద్ధమయిందన్న కామెంట్స్ సోషల్ మీడియాలో జోరుగా వినిపిస్తున్నాయి. దీంతో పాటు పోలవరం ప్రాజెక్టుకు సంబంధించిన నిధుల విడుదలలో కూడా కేంద్ర ప్రభుత్వం ఇక పెద్దగా ఆసక్తి చూపదని చెబుతున్నారు. ఇప్పటికే చంద్రబాబు నాయుడు కేంద్ర ప్రభుత్వం సహకారం ఉంటుందని భావించి సంక్షేమ పథకాలను గ్రౌండ్ చేశారు. ఇప్పటికే రాష్ట్రంలో లక్షల కోట్లు అప్పులు చేశారు. ఎఫ్ఆర్‌ఎంబీ పరిమితికి మించి అప్పులు చేశారన్న ఆరోపణలు కూడా విపక్ష వైసీపీ నేతలు చేస్తున్నారు. అదే సమయంలో ఇక ప్రతి నెలా సంక్షేమ పథకాలను అమలు చేయాలంటే చాలా ఖర్చుతో కూడుకున్న పని. ఆంధ్రప్రదేశ్ లో ఆదాయం కంటే హామీలకు అవసరమైన నిధుల అవసరం ఎక్కువ కావడంతో ఇక రానున్న కాలంలో ఆర్థిక పరమైన ఇబ్బందులు తప్పవన్న కామెంట్స్ అధికారిక వర్గాల నుంచి వినిపిస్తున్నాయి. ఇటీవల ఆర్థిక మంత్రి నిర్మలా సీతారామన్ తో చంద్రబాబు సమావేశమయినప్పటికీ ఆశించిన స్పందన లేదని అంటున్నారు. మొత్తం మీద చంద్రబాబు నాయుడుకు రానున్న కాలం ఖజానాను నింపడం, వెర్చర్ స్క్వేమ్ ను కొనసాగించడం కత్తిమీద సామ వంటిదేన్నన్న వ్యాఖ్యలు వినిపిస్తున్నాయి.

విశాఖలో గూగుల్ డేటా సెంటర్

విశాఖపట్టణం : ప్రముఖ దిగ్గజ సంస్థ గూగుల్ ఇప్పుడు వైజాగ్‌లోనూ అడుగుపెట్టనుంది. సుమారు రూ.50 వేల కోట్ల పెట్టుబడితో 1 గిగావాట్ డేటా సెంటర్ విశాఖపట్నంలో ఏర్పాటు చేసేందుకు ముందుకు వచ్చింది. అంతేనా.. ఆసియా ఖండంలోనే ఇది అతిపెద్ద హైపర్‌స్కేల్ డేటా సెంటర్ కానుంది. గూగుల్ సంస్థ అమెరికా వెలుపల ఏర్పాటు చేసే అతిపెద్ద కేంద్రానికి సైతం విశాఖ వేదిక కానుంది. ఈ మేరకు గూగుల్ చెందిన ఇన్ఫెస్ట్ ఇండియా ఎక్స్‌ల్యూజివ్ పెట్టడించింది. గూగుల్ ప్రతిష్టాపన గేమ్ ఫేంజర్ కానుంది. ప్రపంచానికి డిజిటల్ హబ్‌గా దేశానికి గుర్తింపు వస్తుందని జాతీయ పెట్టుబడుల ప్రోత్సాహక, సమన్వయ సంస్థ ఇన్ఫెస్ట్ ఇండియా తన ప్రకటనలో పేర్కొంది. ఇన్ఫెస్ట్ ఇండియా ప్రకటనలో ఇప్పుడు యావత్ ప్రపంచం ఫోకస్ ఏపీపై నిలిచింది. గూగుల్ క్లౌడ్, సెర్చ్, యూట్యూబ్, విష వర్క్స్ పర్యావరణ వ్యవస్థ బలోపేతం చేసేందుకు ఈ డేటా సెంటర్ ఉపయోగపడనుంది. అంతేకాకుండా పరిశ్రమలు, స్టార్టప్‌లు, ప్రభుత్వ అవసరాలకు అనుగుణంగా విష సేవలను అందుబాటులోకి తీసుకురానుంది.విశాఖలో త్వరలో ఏర్పాటు చేయనున్న డేటా సెంటర్.. దేశానికి చెందిన మొత్తం డేటా నిల్వ చేయనుంది. దీనివల్ల ఉగ్రమూక చేతిలోకి విలువైన డేటా చేరే అవకాశం తప్పవుతుంది. అంతర్జాతీయ బ్యాండ్‌విడ్త్‌ను పెంచేందుకు 3 నట్ మెరైన్ కేబుల్స్‌కు సరిపడా ల్యాండింగ్ స్టేషన్లు ఏర్పాటు చేసి డేటా సెంటర్‌ను అనుసంధానిస్తుంది. ముంబయిలో గూగుల్‌కు చెందిన వీరులరింగ్, క్యాబ్ సర్వర్లు ఉన్నాయి. అక్కడి నుంచి సముద్ర మార్గంలో కేబుల్ తీసుకోవడం సులువు అవుతుంది. దాక్కే ఫైబర్ ద్వారా తక్కువ ఖర్చుతో తీసుకోవాలని ప్రణాళికలు వేస్తున్నారు. డేటా సెంటర్ కాలింగ్ కోసం పెద్దపెత్తున నీరు అవసరం అవుతుంది. అందుకే డేటా సెంటర్ ఏర్పాటు కోసం గూగుల్ విశాఖ సముద్ర తీరాన్ని ఎంపిక చేసుకుంది.పైగా ఐటీ రంగంలో రూ.2 కోట్ల పెట్టుబడి పెడితే ఒకరికి ఉపాధి లభిస్తుందని అంచనా. ఆ లెక్కన గూగుల్ సంస్థ పెట్టే సుమారు రూ.60 వేల కోట్ల పెట్టుబడుల ఆధారంగా రాష్ట్రంలోని సుమారు 25 వేల మంది నిరుద్యోగులకు దలచివారిగా ప్రత్యక్ష ఉపాధి అవకాశం లభించనుంది. ఇక వరోక్షంగా మరో 50 వేల ఉపాధికి ఉపాధి లభించేందుంది. అంతేకాకుండా డేటా సెంటర్ కోసం పునరుత్పాదక విద్యుత్‌ను వినియోగించాలని గూగుల్ నిర్ణయించింది. ఆ విద్యుత్ ప్రాజెక్టుల కోసం సుమారు రూ.20 వేల కోట్లు గూగుల్ ఖర్చు చేయనుంది. సముద్ర తీరం వెంట విన్న హైడ్రో ప్రాజెక్టులు ఏర్పాటు చేసి, వాటి ద్వారా వచ్చే విద్యుత్‌ను గూగుల్ వినియోగించుకోనుంది.

ప్రజా సమస్యల పరిష్కార వేదికను ప్రజలు సద్వినియోగం చేసుకోవాలి జిల్లా కలెక్టర్ సుమిత్ర కుమార్



చిత్తూరు, చిత్తూరు ఎక్స్‌ప్రెస్, ఆగస్టు 31: సెప్టెంబర్ నెల 1వ తేదీన సోమవారం జిల్లా కలెక్టరేట్‌లో ప్రజా సమస్యల పరిష్కార వేదిక (పబ్లిక్ గ్రివెన్స్ రీడ్రస్ నల్ సిస్టం, పిజిఆర్ఎస్) కార్యక్రమం నిర్వహించడం జరుగుతుందని జిల్లా కలెక్టర్ సుమిత్ర కుమార్ ఆదివారం ఒక ప్రకటనలో తెలిపారు. ప్రజా సమస్యల పరిష్కార వేదిక కార్యక్రమాన్ని కలెక్టరేట్‌లోని సమావేశ మందిరంలో ఉదయ 1.9.25 తేదీన ఉదయం 9.30గంటల నుంచి మధ్యాహ్నం 2గంటల వరకు నిర్వహించడం జరుగుతుందని, ఈ కార్యక్రమంలో అన్ని శాఖల జిల్లా అధికారులు పాల్గొంటారని తెలిపారు. ప్రజా ఫిర్యాదుల పరిష్కార వ్యవస్థ PGRS అర్బీల స్వీకరణ కార్యక్రమాన్ని జిల్లా కేంద్రంతో పాటు మండల, డివిజనల్ స్థాయిలో కూడా నిర్వహిస్తామని కలెక్టర్ అన్నారు. అర్బీదారులు వారి యొక్క అర్బీలు సమూహ చేసుకోవడానికి Meekosam.ap.gov.in (మీకోసం డాట్ ఏపీ డాట్ జిఎస్ ఏ డాట్ ఇన్) వెబ్సైట్ నందు కూడా వారి యొక్క అర్బీలు సమూహ చేసుకోవచ్చునని, అలాగే వారి యొక్క అర్బీల సమూహ మరియు సమూహన అర్బీల గురించి వాటి యొక్క స్థితి దానికి సంబంధించి ఇన్ఫర్మేషన్ ఏమన్నా తెలుసుకోవాలి అన్నప్పుడు 1100 (డబిల్ వన్ డబిల్ జీరో)కి నేరుగా కాల్ చేయవచ్చని కలెక్టర్ ఆ ప్రకటనలో తెలిపారు.

శాంతి, ఐక్యత మరియు సోదరభావం



చిత్తూరు, చిత్తూరు ఎక్స్‌ప్రెస్, ఆగస్టు 31: శాంతి, ఐక్యత మరియు సోదరభావం” అనే సందేశాన్ని ముందుకు తీసుకెళ్ళు చిత్తూరు జిల్లా నుండి కర్ణాటకతమ ప్రయాణాన్నికొనసాగించుచున్నాము సాయుధ దళాల కన్స్టేబల్ రాహుల్ పాటిల్ తెలిపారు. ఆదివారం స్థానిక ట్రై-నేషన్ ట్రై-సర్వీసెస్ లాల్ బుద్ధ మోటార్ సైకిల్ యాత్రను చిత్తూరులోని కాణిపాకం బైపాస్ రోడ్ సర్కిల్ ఎంట్రి పాయింట్ బ్యాన్స్ హెలాట్ వద్ద ఈ యాత్ర చేరుకున్నది, ఈ యాత్రకు స్వాగతం పలికిన వారిలో చిత్తూరు అర్బీవో శ్రీనివాసులు,ఏపీ రిజనల్ టూరిజం అథారిటీ అధికారి డా.రమణ ప్రసాద్, తదితరులు పాల్గొన్నారు, ఈ సందర్భంగాసాయుధ దళాల కన్స్టేబల్ పాటిల్ మాట్లాడుతూ ఏడు భారత రాష్ట్రాలను దాటి వెళుతున్న అద్భుతమైన అంతర్జాతీయ యాత్రకు అతిథ్యం ఇవ్వడం ఆంధ్రప్రదేశ్ ప్రభుత్వానికి గర్వకారణంపేర్కొన్నారుఇది దేశాల మధ్య స్నేహానికి వారధి, మన భౌద్ధవారసత్వాన్ని గుర్తుచేసుకునే ప్రయాణం మరియు శాంతి స్ఫూర్తిని శక్తితో మోసుకెళ్ళే సాయుధ దళాలకు నివాళి తెలిపారు. ఈ కార్యక్రమంలో జిల్లా టూరిజం అధికారి చిత్తూరు జిల్లా టూరిజం మరియు కల్చర్ అధికారిని పి.గె.రి, సావిత్రమ్మ డిగ్రీ కళాశాల విద్యార్థులు, సంబంధిత అధికారులు, తదితరులు పాల్గొన్నారు.

ప్రజలతో క్రిక్కిరిసిన ఎంపీ కార్యాలయం

ప్రజల విన్నపాలను ఓపికతో విన్న చిత్తూరు ఎంపీ దగ్గుమళ్ళ ప్రతి సమస్యకు పరిష్కారాన్ని చూపిన చిత్తూరు పార్లమెంటు సభ్యులు ప్రజాసేవ పరమావధి అని ఉద్ఘాటించిన డి.ప్రసాద్ రావు

చిత్తూరు, చిత్తూరు ఎక్స్‌ప్రెస్, ఆగస్టు 31: చిత్తూరు, లక్ష్మీ నగర్ కాలనీలోని చిత్తూరు ఎంపీ కార్యాలయం ప్రజలతో క్రిక్కిరిసింది. చిత్తూరు పార్లమెంటు పరిధిలోని ప్రజలు, తమ అభిమాన నేత, చిత్తూరు పార్లమెంటు సభ్యులు దగ్గుమళ్ళ ప్రసారరావును కలిసి తమ విన్నపాలను విన్నవించుకు నేందుకు క్యూ కట్టారు. వినతిపత్రాలను ఎంపీ దగ్గుమళ్ళకు అందించి, తమ కష్టాలను చెప్పుకున్నారు. దీనికి సానుకూలంగా స్పందించిందన చిత్తూరు పార్లమెంటు సభ్యులు దగ్గుమళ్ళ ప్రసారరావు... ప్రజల నుంచి వినతులను స్వీకరించారు. వారి ఇబ్బందులని ఓరిమితో విన్నారు. ప్రతి సమస్యకు పరిష్కారాన్ని మారు. ఈ సందర్భంగా చిత్తూరు ఎంపీ దగ్గుమళ్ళ ప్రసారరావు మాట్లాడుతూ ప్రజాసేవ తనకు పరమావధి అన్నారు. చిత్తూరు పార్లమెంటు పరిధిలోని నలుమూల నుంచి వచ్చిన ప్రజలకు బాసటగా నిలవడమే తన ప్రధమ కర్తవ్యం అన్నారు.రాష్ట్ర ముఖ్య మంత్రి నారా చంద్రబాబు నాయుడు సారథ్యంలో, ఆయన ఆతయాలకు అనుగుణంగా పని చేయడం సంతృప్తిగా ఉందని ఎంపీ తెలిపారు.

గంగమ్మ సేవలో న్యాయమూర్తి జయలక్ష్మి

చాడేపల్లి, చిత్తూరు ఎక్స్‌ప్రెస్, ఆగస్టు 31: శక్తి స్వరూపిణి బోయకొండ గంగమ్మను మదనపల్లి సెషన్స్ కోర్టు జడ్జి జయలక్ష్మి దర్శించుకు న్నారు ఆలయ ఈవ్ ఉప కమిషనర్ ఆమెతోపాటు కుటుంబానికి సాదర స్వాగతం పలికి గంగమ్మ దర్శనం కావించారు. అనంతరం వేద మండపంలో శాలువాలతో సత్కరించి పవిత్ర తీర్థ ప్రసాదాల అందించారు, ఆలయ అర్చక అధికార సిబ్బంది పాల్గొన్నారు.

ప్రైవేట్ రంగంలో రిజర్వేషన్ కోసం మహాధ్వమం

- “పూనా ఒప్పందం దుస్థిరీకరణలు - రిజర్వేషన్ వర్గాల ఎజెండా”పై సెప్టెంబర్ 24న “సాత్ ఇండియా సదస్సు” - వీసీకే, బాస్ ప్రతినిధుల సమావేశంలో తీర్మానం
మదనపల్లి, చిత్తూరు ఎక్స్‌ప్రెస్, ఆగస్టు 31: సరళీకరణ, ప్రైవేటీకరణ వల్ల 90 శాతం ఉద్యోగ, ఉపాధి అవకాశాలు ప్రైవేట్ రంగంలోకి వెళ్ళిపోయిన నేపథ్యంలో, ప్రైవేట్ రంగంలో రిజర్వేషన్ల సాధన కోసం మరో స్వాతంత్ర్య పోరాటంలా మహాధ్వమం చేపట్టనున్నట్లు, విడుదలై చిరు తైగల్ కట్టి (వీసీకే పార్టీ) రాష్ట్ర ప్రధాన కార్యదర్శి పీఠీయం శివప్రసాద్ స్పష్టం చేశారు. ఆదివారం స్థానిక సివిజ కార్యాలయంలో “ప్రైవేట్ రంగంలో రిజర్వేషన్ల” అవశ్యకతపై, అవగాహన - ఉద్యమ కార్యచరణ అన్న అంశంపై, వీసీకే పార్టీ - భారతీయ అంబేద్కర్ సేన (బాస్) సంయుక్తంగా సమావేశం నిర్వహించాయి. బాస్ రాష్ట్ర అధికార ప్రతినిధి ముత్యాల మోహన్ అధ్యక్షతన జరిగిన ఈసమావేశానికి పీఠీయం శివప్రసాద్ ముఖ్య అతిథిగా హాజరైనారు. సమావేశంలో ఆయన మాట్లాడుతూ కుట్రలతో మోర్చ సూత్రాజ్ఞాన్ని కూర్చి, పాలకులుగా అవతరించిన బ్రాహ్మణలు, మనుస్మృతి పేరుతో అమలు చేసిన పూర్వ రాజ్యాంగం దేశ జనాభాలో తొంద్రై శాశనికి పైగా ఉన్న మూల భారతీయుల్ని నూర్చి వర్తం పేరిట విద్యకు, ఉపాధికి, ఆస్తికి, ఆత్మగౌరవానికి దూరం చేసి, బానిసలుగా మార్చిందని తెలిపారు. సూర్రులకు సమాన హక్కులు, పౌర



హక్కులు సాధించడానికి అంబేద్కర్ బ్రిటిష్ వారితో పోరాడి కమ్యూనల్ అవార్డు సాధించారని చెప్పారు. దీంతో సూర్రులకు ఓటు హక్కుతో పాటు, విద్య - ఉద్యోగ - ఉపాధి హక్కులు, రాజకీయ ప్రాతినిధ్యం కోసం ప్రత్యేక నియోజక వర్గాలు అందుబాటులోకి వచ్చాయని, అయితే దీనికి వ్యతిరేకంగా గాంధీ ఆమరణ నిరాహార దీక్ష చేపట్టడంతో, పూనాలోని ఎర్రవాడ జైల్లో “అంబేద్కర్ - గాంధీ”ల జరిగిన పూనా ఒప్పందంలో కమ్యూనల్ అవార్డును కోల్పోవడం జరిగిందని చెప్పారు. కమ్యూనల్ అవార్డు ఒందుకున్నందుకు బదులుగా అందుబాటులోకి వచ్చిన రిజర్వేషన్లు “సరళీకరణ - ప్రైవేటీకరణ” కబలించడంతో రిజర్వేషన్ వర్గాలైన ఎస్సీ, ఎస్టీ, బీసీ, మైనార్టీ మరియు ఈడబ్ల్యుఎస్ వర్గాల భవిష్యత్తు ప్రశ్నార్థకంగా మారిందని ఆవేదన వ్యక్తం చేశారు. కమ్యూనల్ అవార్డు కోల్పోయి తొంద్రై మూడేళ్ళు దాటుతున్న సందర్భంగా “పూనా ఒప్పందం దుస్థిరీకరణలు - రిజర్వేషన్ వర్గాల భవిష్యత్

ఎజెండా” అన్న అంశంపై సెప్టెంబర్ 24న తిరుపతి లేదా విజయవాడ నందు సాత్ ఇండియా సదస్సు నిర్వహించాలని సమావేశం తీర్మానించింది. ఈసదస్సులో మెజార్టీ ప్రజలైన ఎస్సీ, ఎస్టీ, బీసీ, మైనార్టీ మరియు ఈడబ్ల్యుఎస్ ప్రజల భవిష్యత్ ఎజెండాను ప్రకటించి, మరో స్వాతంత్ర్య పోరాటంలా మహాధ్వమాన్ని చేపడతామని తెలిపారు. ఈసమావేశంలో బాస్ రాష్ట్ర అధ్యక్షుడు ఉలగనాధన్ గణపతి, కేంద్ర కమిటీ సభ్యుడు కె.వి. రమణలతోపాటు వీసీకే, బాస్ రాష్ట్ర నేతలు ముత్యాల మోహన్, నీరుగట్టి రమణ తోపాటు అన్నమయ్య, చిత్తూరు జిల్లాల ప్రతినిధులు వినోద్ కుమార్, సింగన్న, సాన్నికంటి రెడ్డెప్ప, తలారి కృష్ణ, వై. గంగాధర్, శ్రీనివాసులు, జి.వి. రమణ, లక్ష్మీనారాయణ తదితరులు పాల్గొన్నారు.

ఘనంగా కుప్పం నర్సింగ్ కాలేజిలో స్నాతకోత్సవం



కుప్పం, చిత్తూరు ఎక్స్‌ప్రెస్, ఆగస్టు 31: కుప్పం నర్సింగ్ కాలేజీలో స్నాతకోత్సవం వేడుకలను కళాశాల చైర్మన్ శ్రీమతి ఎస్. శాంతా నాగరాజు జ్యోతి ప్రజ్వలన చేసి ప్రారంభించారు. ప్రిన్సిపాల్ డా. వసంత సింగరాయన్ ,విజయనగర్ కాలేజ్ ఆఫ్ నర్సింగ్,బెంగళూరు ప్రత్యేక అతిథిగా విచ్చేశారు. డా.వసంత సింగరాయన్ మాట్లాడుతూ ఉత్తమ ప్రతిభతో పాటు ఉత్తమసేవ ప్రదానం. ప్రస్తుత సాంకేతికపరంగా అవగాహన కలిగి ఉత్తమ సేవకు ప్రయత్నం చేయాలని విద్యార్థుల ను ఉద్దేశించి ప్రసంగించారు. కళాశాల వైస్ చైర్మన్ సునీల్ రాజ్ మాట్లాడుతూ విద్యార్థులు తమ కాలేజీని ఎంచుకున్నప్పుడే విజయానికి తొలిమెట్టు అని విద్యార్థులను ఆభినందించారు. డా.బి.సి నాగ రాజ్ మాట్లాడుతూ కాలేజీ విద్యార్థులు వందశాతం ఉత్తీర్ణత సాధించి డిగ్రీ పట్టా పొందడమే కాక 11వంద డిగ్రీంక్షన్ సాధించడం చాలా గర్వకారణమన్నారు. 2025 సంవత్సరంలో జరిగిన పరీక్షల్లో ఉత్తీర్ణతమ ప్రతిభ కనబరిచిన ముగ్గురు విద్యార్థులకు బహుమతులను ప్రదానం చేశామన్నారు. కళాశాల సైక్లటరీ సాగర్ రాజ్ ఉత్తమ ప్రతిభ కనబరిచిన విద్యార్థులకు శుభాకాంక్షలు తెలిపి జేసారు.ఈ కార్యక్రమంలో కళాశాల ప్రిన్సిపాల్, అధ్యాపక బృందం,విద్యార్థులు పాల్గొన్నారు.

చిత్తూరు పట్టణంలో గణేష్ నిమజ్జన ఏర్పాట్లను ఏరిశీలించిన అడిషనల్ ఎస్సీ (అపరేషన్స్) ఇన్‌చార్జ్ అడ్మిన్ ఎస్.ఆర్. రాజశేఖర రాజు



చిత్తూరు,చిత్తూరు ఎక్స్‌ప్రెస్, ఆగస్టు 31: చిత్తూరుజిల్లా అంతటా గణేష్ నిమజ్జనం శాంతియుతంగా, ఎటువంటి అవాంఛనీయ సంఘటనలు జరగకుండా సాగేందుకు జిల్లా ఎస్సీ.ఎ.ఎస్. మణికంఠ చంద్రేలు, ఐ.పి.ఎస్ అదేశాల మేరకు జిల్లా పోలీసులు కఠినమైన భద్రతా ఏర్పాట్లు చేపట్టారు. ఈ సందర్భంలో అడిషనల్ ఎస్సీ అన్ని నిమజ్జన ఘాట్లను పర్యవేక్షిస్తూ, పోలీస్ అధికారులు మరియు సిబ్బందికి ఎప్పటికప్పుడు మార్గదర్శకాలు ఇస్తున్నారు. ఈ క్రమంలో చిత్తూరు పట్టణంలోని కట్టమంచి చెరువు నందు ఏర్పాటైన నిమజ్జన ఘాట్‌ను ఆయన పరిశీలించారు. అక్కడ విధులు నిర్వహిస్తున్న సిబ్బందికి సూచనలు చేస్తూ, ప్రజల రాకపోకలు సాఫీగా సాగేందుకు ట్రాఫిక్ పోలీసులకు తగిన జాగ్రత్తలు తీసుకోవాలని, లా అండ్ ఆర్డర్ కు ఎటువంటి ఇబ్బంది. కలగకుండా చర్యలు చేపట్టాలని అధికారులను ఆదేశించారు. అదేవిధంగా, సీసీ కెమెలార ద్వారా నిఘా, అంబులెన్స్ సౌకర్యం, టైర్ సిబ్బంది, రెస్క్యూ టీమ్స్, లైఫ్ జాకెట్స్ సిద్ధంగా ఉంచి పోలీసులు సమగ్రంగా పర్యవేక్షణ జరపాలని ఆయన ఆదేశించారు. నిమజ్జనం కోసం వచ్చిన భక్తులు శాంతియుతంగా, క్రమశిక్షణతో పాల్గొనేలా ప్రతి ఒక్కరు జాగ్రత్తలు తీసుకోవాలని, నిమజ్జన ఘాట్‌ల పరిస్థితులను ఎప్పుడీ కచ్చుడు అధికారులకు తెలియజేస్తూ ఉండాలని సూచించారు. అడిషనల్ ఎస్సీ స్థానిక మున్సిపల్ అధికారులు, రెవెన్యూ సిబ్బందితో కూడా సమన్వయం కొనసాగిస్తూ, ఎటువంటి ఇబ్బందులు తలెత్తకుండా ముందస్తు చర్యలు తీసుకోవాలని దిశానిర్దేశం చేశారు.



బోయకొండ గంగమ్మకు విశేషాలంకరణ

చాడేపల్లి, చిత్తూరు ఎక్స్‌ప్రెస్, ఆగస్టు 31 శక్తి స్వరూపిణి బోయకొండ గంగమ్మకు ఆదివారం విశేషాల అలంకరణ నిర్వహించారు. కొండ దినాన్ని పురస్కరించుకొని ఉదయాన్నే ఆలయంలో విశేష కార్యక్రమంలో నిర్వహించారు. వేద పండితులు ఆధ్వర్యంలో అమ్మవారిని వివిధ రకాల పూలతో అలంకరించారు. కర్ణాటక తమిళనాడు తదితర ప్రాంతాల నుంచి వచ్చిన భక్తులు అమ్మవారికి మొక్కులు చెల్లించుకున్నారు ఆలయ ఈవ్ ఉప కమిషనర్ ఏకాంబరం అధికార సిబ్బంది, సేవలందించారు.

కోలాహళంగా వినాయకునికి నిమజ్జనాలు



చాడేపల్లి, చిత్తూరు ఎక్స్‌ప్రెస్, ఆగస్టు 31: మండలవ్యాప్తంగా నెలకొల్పిన వినాయకునికి నిమజ్జనాల కార్యక్రమాన్ని ఆదివారం కోలాహలంగా నిర్వహించారు. చాడేపల్లి పట్టణంలో సుమారు నాలుగు రోజులకు పైగా పూజలు అందుకున్న వినాయకులు నిమజ్జనానికి బయలుదేరారు. బజారు వీధి గాంధీవీధి నాయుడు కాంప్లెక్స్‌లోని వినాయకుని ప్రతిమలను నిమజ్జనానికి తరలించారు నిమజ్జనంలో భాగంగా అన్నదాన విహారు ఏర్పాటు చేసి అనంతరం యువతీ యువకులు సాంస్కృతిక కార్యక్రమాల నడుమ వినాయక నిమజ్జన కార్యక్రమాన్ని ఘనంగా నిర్వహించారు. ఈ సందర్భంలో వినాయకుని ప్రతిమలను వీధుల గుండా ఊరేగింపుగా వచ్చి బస్టాండు అనంతరం నిమజ్జనానికి వెళ్ళారు గతంలో ఎన్నడూ లేనివిధంగా మహిళలను సైతం సాంస్కృతిక కార్యక్రమాల్లో పాల్గొన దం విశేషం బజార్ల డ్రమ్స్ వివిధ రకాల టపాకాయలు పేల్చు కుంటూ తమ అభిమానాన్ని భక్తిని చాటుకున్నారు.

మన కీ బాతకు ప్రపంచవ్యాప్తంగా స్పందన డా.చంద్రప్ప

శ్రీకాళహస్తి, చిత్తూరు ఎక్స్‌ప్రెస్, ఆగస్టు 31: శ్రీకాళహస్తి ప్రధానమంత్రి సరేంద్ర మోదీ నిర్వహిస్తున్న మనకీబాత్ కార్యక్రమానికి ప్రపంచ వ్యాప్తంగా విశేష స్పందన లభిస్తోందని బీజేపీ తిరుపతి జిల్లా మాజీ అధ్యక్షులు డాక్టర్

చంద్రప్ప అభిప్రాయ పడ్డారు. ఆదివారం ఆయన కుటుంబ సభ్యులు, రాష్ట్ర కార్యవర్గ సభ్యురాలు కండ్లగి ఉమ, 109వ పోలింగ్ బూత్ అధ్యక్షురాలు ప్రియాంక, పోలింగ్ బూత్ సభ్యులు పరంజ్యోతి, వార్డు సభ్యులుతో కలిసి ఢిల్లీలో ప్రసారమైన మనకీబాత్ కార్యక్రమాన్ని వీక్షించారు. ఈ సందర్భంగా బీజేపీ తిరుపతి జిల్లా మాజీ అధ్యక్షులు డాక్టర్ చంద్రప్ప మాట్లాడుతూ ప్రతి నెల చివరి ఆదివారం ప్రసారమయ్యే ఈ కార్యక్రమం దేశ ప్రజలకు ప్రేరణాత్మకంగా మారిందని ఆయన పేర్కొన్నారు. మోదీ తన మనసులో మాటలను ప్రజలతో పంచుకుంటూ,సామాజిక, సాంస్కృతిక, శాస్త్రీయ, క్రీడా రంగాలతో పాటు అభివృద్ధి అంశాలపై విలువైన సందేశాలను అందిస్తున్నారని తెలిపారు.ఇటీవల జరిగిన మన కీ బాత్ ఎపిసోడ్‌లో ప్రధాని సరేంద్ర మోదీ మధ్యప్రదేశ్‌లోని యువ ఫుట్‌బాల్ క్రీడాకారుల ప్రతిభను గుర్తించి ప్రస్తావించారని, అది విన్న జపాన్‌కు చెందిన ఒక సంస్థ ఆ క్రీడాకారులకు ఉచితంగా శిక్షణ ఇవ్వడానికి ముందుకు రావడం ఈ కార్యక్రమ ప్రభావానికి నిదర్శనమని చంద్రప్ప వివరించారు. ప్రధాని ప్రసంగాల ద్వారా దేశవ్యాప్తంగా లక్షలాది మందికి ఉత్సాహం,ఆత్మవిశ్వాసం పెరుగుతోందని, ప్రతి ఒక్కరూ మనకీబాత్ కార్యక్రమాన్ని ఆసక్తిగా వీక్షించి అందులోని స్ఫూర్తిని ఆచరణలోకి తీసుకురావాలని ఆయన పిలుపునిచ్చారు.

ఎం.పి.పి.సులోచన గుర్రప్రస్థ ఆధ్వర్యంలో ఘనంగా వినాయక నిమజ్జనం

రామకుప్పం, చిత్తూరు ఎక్స్‌ప్రెస్, ఆగస్టు 31: కుప్పం నియోజకవర్గం రామకుప్పం మండలం, ఉనిసిగానిపల్లి, గ్రామంలో ఎం.పి.పి. సులోచన గుర్రప్రస్థ ఆధ్వర్యంలో ఘనంగా శ్రీ వినాయక స్వామి నిమజ్జనం జరిగినది, అందులో భాగంగా, వినాయక స్వామి పెద్ద లద్దు వేలం వెయడం జరిగినది ఎం. సురేష్ వేలం దారులు 54 వేలు పలికినది, చిన్న లద్దు ఆర్.ఆర్. చంద్రప్ప10 వేలు. శ్రీవినాయక స్వామి నిమజ్జనంలో భక్తులందరు పాల్గొన్నారు.



కోలాహలంగా సామూహిక మట్టి గణేశ నిమజ్జనోత్సవం

పరదయ్యపాలెం, చిత్తూరు ఎక్స్ ప్రెస్, ఆగస్టు 31:



ఏకం ఘోదేషన్ ఆధ్వర్యంలో వినాయక చవితి సంబరాలు వైభవంగా జరిగాయి". భక్తులు గ్రామస్థులు భక్తిశ్రద్ధలతో నిమజ్జన కార్యక్రమంలో పాల్గొన్నారు. కోలాటాలు సాంస్కృతిక కార్యక్రమాలు పర్యావరణ పరిరక్షణ సహితంగా మట్టి వినాయక ప్రతిమల నిమజ్జనం. పరదయ్యపాలెంలో ఏకం ఘోదేషన్ ఆధ్వర్యంలో సామూహిక గణేశ నిమజ్జనోత్సవం కోలాహలంగా అంగరంగ వైభవంగా జరిగింది. ఈ సందర్భంగా పలు గ్రామాల నుండి తరలి వచ్చిన యువతస్థానికుల కేరింతలు కోలాటాలు దప్పు మేళల నడుమ మట్టి వినాయక విగ్రహాలను ఊరేగిస్తూ చేసిన ప్రదర్శన ప్రత్యేక ఆకర్షణగా నిలిచింది. గోవర్ధనపురం, కృష్ణాపురం, రామాపురం, అనిల్ పురం, మొక్కలు చేను, గాంధీపురం, సంతోషపురం, జి ఆర్ దరఖాస్తు-1,జి ఆర్ దరఖాస్తు-2, ఎన్టీఆర్ నగర్, బాలకృష్ణాపురం, గ్రామాల నుంచి వాహనాల్లో ఊరే గిస్తూ వినాయకుడిని కడూరు కరుణ నదిలో నిమజ్జనం చేశారు. ఏకం ఘోదేషన్ జనరల్ మేనేజర్, ఈ సందర్భంగా సునీల్ జీ మాట్లాడుతూ బందోబస్తు ఏర్పాటు చేసిన, ఎన్నె మల్లికార్జునకు, సిబ్బందికు, కృతజ్ఞతలు తెలిపారు, గ్రామస్థులకు దన్యవాదాలు తెలిపారు. ఈ కార్యక్రమంలో ఏకం ఘోదేషన్ జనరల్ మేనేజర్ సునీల్ జి, లక్ష్మీజీ, గ్రామస్థులు పల్లివేటి శ్రీకాంత్ చౌదరి పల్లి వేటి రమణ చౌదరి, నూతల పార్టీ హరిప్రసాద్ చౌదరి, రమేష్ రెడ్డి, గుత్తి త్యాగరాజు, శరత్, చైతన్య, కార్తీక్, దిలీపి రాయల్, చందు చౌదరి, రామకృష్ణయ్య, వెంకటయ్య, యుగం ధర్, యేను నారాయణ, వెల్లింగ్ ఫాస్ బాలకృష్ణ, బజాజ్ షోరూం శీను, మోహన్, ఎక్స్ ఎంపీపీ పోలయ్య, కాంబాకం ఎంటిపిసి సులపూజ్యం వాసుదేవన్, తదితరులు పాల్గొన్నారు.

నిమర్జనానికి సిద్ధమైన పార్వతీ తనయుడు వేలం పాటలో రూ?16 వేలు దాటిన వినాయకుని లడ్డు.

వీ.కోట, చిత్తూరు ఎక్స్ ప్రెస్,ఆగస్టు 31:



వి.కోట పట్టణం సత్యసాయి నగర్లో వెలసిన పార్వతి తన యుడు అది గణపతి దేవుని విగ్రహాన్ని చిత్తూరు జిల్లాలోని ఎక్కడాలేని అంత భారీవిగ్రహం సుమారు ఒకటిన్నర లక్షల రూపాయలు వ్యయంతో సత్యసాయి నగర్ యూత్ ఆధ్వర్యంలో ఏర్పాటు చేసి ఐదు రోజులుగా భక్తిశ్రద్ధలతో పూజించి ప్రతిరోజు వినాయకుడికి ధూపదీప నైవేద్యం సమర్పించి భక్తులకు తీర్థ ప్రసాదాలు అందించి, చివరి రోజుగా భక్తులకు సాంస్కృతిక కార్యక్రమాలు నిర్వహించి గెలుపొందిన వారికి బహుమతులు ప్రధానంచేస్తూ ఉట్టి కొట్టే కార్యక్రమం కూడా నిర్వహించినారు.అనంతరం స్వామి వారిని వీ.కోట బజారు మార్గం గుండా భారీ ఊరేగింపుగా తీసుకువెళ్లి సమీప పటపల్లి చెరువులో నిమజ్జనం చేసినారు. ఇంతటి మహాన్నత కార్యక్రమాన్ని సత్యసాయినగర్ వీధిలోని హిందు... ముస్లిమ్స్... ఐకమత్యం గా కలిసి నవీన్ అండ్ నవీన్ టీం ఆధ్వర్యతన కార్యక్రమాలు నిర్వహించినారు. ఉత్సవం ఊరేగింపు సందర్భంగా ట్రాఫిక్కు ఎలాంటి ఇబ్బంది. కలగకుండా వీ.కోట పట్టణ సీబి సోమశేఖర్ రెడ్డి, ఆధ్వర్యంలో పోలీసు బృందం చేత బందోబస్తు నిర్వహించి నిమజ్జనానికి సహకరించి నారు.

ట్యాబ్లెట్ పీసీల మార్కెట్ డౌన్

ప్రథమార్థంలో 32.3 శాతం క్షీణత మార్కెట్ లీడరుగా శాంసంగ్ ఐడీసీ నివేదికలో వెల్లడి

న్యూఢిల్లీ: ప్రస్తుత ఏడాది ప్రథమార్థంలో దేశీయంగా ట్యాబ్లెట్ పీసీల మార్కెట్ 21.5 లక్షల యూనిట్లకు పరిమితమైంది. గతేడాది ఇదే వ్యవధితో పోలిస్తే 32.3 శాతం క్షీణించింది. మార్కెట్ రీసెర్చ్ సంస్థ ఇంటర్నేషనల్ డేటా కార్పొరేషన్ (ఐడీసీ) రూపొందించిన పరల్లేవైడ్ క్వార్టర్లీ పర్సనల్ కంప్యూటింగ్ డివైజ్ ఫ్రాకర్ నివేదికలో ఈ విషయాలు వెల్లడయ్యాయి. అమ్మకాలు నెమ్మదించినప్పటికీ 41.3 శాతం మార్కెట్ వాటాతో శాంసంగ్ అగ్రస్థానంలో కొనసాగా, 12.3 శాతంతో లెనోవో రెండో స్థానంలో నిల్చింది. 11.8 శాతం మార్కెట్ వాటాతో యాపిల్ మూడో స్థానంలో ఉంది. “భారత్‌లో ట్యాబ్లెట్ మార్కెట్ (డిటాచబుల్, స్టేట్ ట్యాబ్లెట్స్ కలిపి) 2025 ప్రథమార్థంలో 21.5 లక్షల యూనిట్లగా నమోదైంది. వార్షికంగా చూస్తే 32.3 శాతం తగ్గింది. 2025 రెండో త్రైమాసికంలో మార్కెట్ గణనీయంగా నెమ్మదించింది. వార్షిక ప్రాతిపదికన 42.1 శాతం క్షీణించింది. 2025 తొలి త్రైమాసికంలో 18.4 శాతం నెమ్మదించింది” అని ఐడీసీ నివేదిక తెలిపింది. డిటాచబుల్ ట్యాబ్లెట్ సెగ్మెంట్ వార్షికంగా 18.9 శాతం పెరగగా, స్టేట్ ట్యాబ్లెట్ విభాగం గణనీయంగా 44.4 శాతం క్షీణించడంతో మొత్తం అమ్మకాలపై తీవ్ర ప్రతికూల ప్రభావం పడింది. కమర్షియల్ సెగ్మెంట్‌లో 47.9 శాతం, వినియోగదారుల సెగ్మెంట్‌లో 37.6 శాతం వాటాతో శాంసంగ్ అగ్రస్థానంలో నిల్చింది. ప్రభుత్వ రంగానికి సంబంధించిన విద్యా ప్రాజెక్టులతో పాటు ఆన్‌లైన్ మాధ్యమాల ద్వారా దూకుడుగా విక్రయ వ్యూహాలు అమలు చేయడం ఇందుకు తోడ్పడింది. 2025 రెండో త్రైమాసికంలోనూ 40.8 శాతం మార్కెట్ వాటాతో శాంసంగ్ అధిపత్యం కొనసాగించింది. యాపిల్‌కు కొత్త మోడల్స్ దన్ను కమర్షియల్ సెగ్మెంట్‌లో ఇటు చిన్న, మధ్య తరహా సంస్థలతో పాటు అటు కంపెనీల విభాగంలోనూ లెనోవో మెరుగైన రాణించింది. మొత్తం మార్కెట్లో 12.3 శాతం వాటా దక్కించుకుంది. ఇక 11.8 శాతం మార్కెట్ వాటాతో యాపిల్ మూడో స్థానంలో నిల్చిందని ఐడీసీ నివేదిక తెలిపింది.

ఐటీఆర్ నుంచి క్రెడిట్ కార్డుల వరకు..! సెప్టెంబర్ ఒకటి నుంచి మారనున్న రూల్స్ ఇవే..!

ఈ ఆర్థిక సంవత్సరంలో మరో నెల గడిచిపోయింది. రేపటి నుంచి సెప్టెంబర్ మాసం మొదలుకానున్నది. సెప్టెంబర్ నుంచి పలు రూల్స్ మారనున్నాయి. మారనున్న నిబంధనలు రోజువారీ జీవితంపై ప్రత్యక్ష ప్రభావం చూపనున్నాయి. సెప్టెంబర్ నెలలో ఆదాయపు పన్ను రిటర్నులు, యూపీఎస్, క్రెడిట్ కార్డులకు సంబంధించిన నియమాలను మారనున్నాయి. అలాగే, ఎల్‌పీజీ ధరలు సైతం మారే సూచనలున్నాయి. రేపటి నుంచి కొత్తగా మారనున్న రూల్స్ ఏంటో తెలుసుకుందాం రండి..! ఐటీఆర్ డాఖలు చేసేందుకు చివరి తేదీ జులై 30 కాగా.. ఆదాయపు పన్నుశాఖ సెప్టెంబర్ వరకు పొడిగించింది. తప్పనిసరిగా సెప్టెంబర్ 15 లోపు ఐటీఆర్ డాఖలు చేయాలి ఉంటుంది. లేకపోతే నోటీసులు జారీ చేసే అవకాశం ఉంది.

యూపీఎస్-ఎన్‌పీఎస్
యూపీఎస్ఎన్‌పీఎస్ అంటే నేషనల్ పెన్షన్ సిస్టమ్ కిందకు



వచ్చే కేంద్ర ప్రభుత్వ ఉద్యోగులు సెప్టెంబర్ 30లోగా ఏకీకృత పెన్షన్ స్కీమ్‌ను ఎంచుకోవాల్సి ఉంటుంది. గతంలో జూన్ 30 వరకు గడువు ఉండగా.. సెప్టెంబర్ 30 వరకు గడువు పొడిగించారు.

క్రెడిట్ కార్డ్ రూల్స్
ప్రభుత్వరంగ బ్యాంక్ ఎస్‌పీఐ ఎంపిక చేసిన క్రెడిట్ కార్డుల

రూల్స్‌ను మార్పులు చేసింది. సెప్టెంబర్ ఒకటి నుంచి ఈ మార్పులు అమలులోకి రానున్నాయి. రూల్స్ ప్రకారం కొన్ని కార్డుల రివార్డ్ పాయింట్లు నిబంధనలను సవరించింది. ఇకపై డిజిటల్ గేమింగ్, ప్రభుత్వ వెబ్‌సైట్లలో లావాదేవీలపై రివార్డ్ పాయింట్లు పొందలేరు.

ఎల్‌పీజీ గ్యాస్ ధర..
సెప్టెంబర్ ఒకటి నుంచి ఎల్‌పీజీ గ్యాస్ ధరల్లో మార్పులు చేసే అవకాశం ఉంది. ప్రతినెలా ఒకటో తేదీన చమురు కంపెనీలు ఎల్‌పీజీ ధరలను సవరించే విషయం తెలిసిందే. ఈ క్రమంలో రేపు ఎల్‌పీజీ ధరలు మారే అవకాశం ఉంది. అలాగే, సీఎన్‌జీ, పీఎన్‌జీ, జెడ్ ఇంధన ధరల్లో కూడా మార్పులు ఉండే అవకాశం ఉంది. చమురు కంపెనీలు ధరలు పెంచడం, తగ్గించడం లేదకపోతే యథావిధిగా కొనసాగించే అవకాశం ఉంటుంది.

బీభత్సం సృష్టించిన రింకూ సింగ్.. ఇక ఆ జట్లకు మూడినట్లే!

సాఫ్ట్

12 బంతుల్లో 11 సిక్సర్లు.. ఆకాశమే హద్దుగా రెచ్చిపోయిన చిచ్చరపిడుగు..!



ఉత్తర్ప్రదేశ్ టీ20 లీగ్ 2025లో టీమిండియా విద్యుంసకర బ్యాటర్ రింకూ సింగ్ ఆకాశమే హద్దుగా చెలరేగుతున్నాడు. ఎన్నో అనుమానాల నడుమ (బ్యాటింగ్ వైపుంబై) ఈ లీగ్ బరిలోకి దిగిన రింకూ.. తనలోని అత్యుత్తమ టాలెంట్‌ను వెలికి తీసి, తనంత విలువైన అటగాడ్ మరోసారి జనాలకు రుచి చూపించాడు. ఫినిషర్ అన్న బిరుదుకు రింకూ మరోమాడు సార్థకత చేకూర్చాడు. ఈ లీగ్‌లో ఇప్పటివరకు 7 మ్యాచ్‌లు ఆడిన రింకూ.. 170కి పైగా డ్రయిక్‌బీట్‌తో, 59 నగటున సెంచరి, 2 హఫ్ సెంచరీల సాయంతో 295 పరుగులు చేశాడు. ఇందులో 20కి పైగా ఫోర్లు, 20కి పైగా సిక్సర్లు ఉన్నాయంటే రింకూ విద్యుంసం ఏ రేంజ్‌లో సాగిందో ఇట్టే అర్థమవుతుంది. గోరఖ్‌పూర్ లయర్స్‌పై రింకూ చేసిన 45 బంతుల శతకం సీజన్ మొత్తానికే హైలైట్‌గా నిలిచింది. తాజాగా రింకూ సృష్టించిన బీభత్సకాండ చూసిన తర్వాత ఆసియా కప్‌లో పాల్గొనే జట్ల బౌలర్లు డెడిరిపోతుంటారు. కాశీ రుద్రానీతో నిన్న జరిగిన మ్యాచ్‌లో రింకూ శివాబెత్తివేయాడు. కేవలం 48 బంతుల్లో 6 సిక్సర్లు, 6 బౌండరీల సాయంతో అజేయమైన 78 పరుగులు చేసి తన జట్టును విజయతీరాలకు చేర్చాడు. ఈ ఇన్నింగ్స్‌లో రింకూ మ్యాచ్‌ను ముగించాడు. రింకూ సృష్టించిన ఈ బీభత్సకాండ ఐపీఎల్‌లో యే దయాల్‌ను చీల్చిచెండాడిన (5 బంతుల్లో 5 సిక్సర్లు) వైనాన్ని గుర్తు చేసింది. తర్వాత ఆసియా కప్ ప్రారంభం కానుండగా.. రింకూ ప్రత్యర్థులను ఇప్పటినుంచే భయపెడుతున్నాడు. వాస్తవానికి రింకూను ఆసియా కప్‌కు ఎంపిక చేయకూడదనే చర్చ నడిచింది. ఇటీవలి కాలంలో అతను చెప్పుకోదగ్గ ఒక్క ప్రదర్శన కూడా చేయకపోవడమే ఇందుకు కారణం. రింకూ స్థానంలో ఆల్‌రౌండర్స్ లేక శ్రేయస్ అయ్యర్స్ ఎంపిక చేయాల్సిందని చాలామంది అభిప్రాయపడ్డారు. అయితే అలాంటి వారి అభిప్రాయాలు తప్పని రింకూ తాజా ప్రదర్శనలతో రుజువు చేశాడు. యూపీ లీగ్‌లో రింకూ బౌలర్‌గానూ తనలోని యాంగిల్‌ను పరిచయం చేశాడు. ఆల్‌రౌండర్‌ను తీసుకుంటే బాగుండేదని భావించే వారిని రింకూ ఈ ర?కంగానూ సమాధాన పరిచాడు. యూపీ లీగ్‌లో మీరట్ మెవిరెక్స్‌కు సారథిగానూ పనిస్తున్న రింకూ.. తన జట్టును అదిరిపోయే విజయాలతో ముందుండి నడిపిస్తున్నాడు. కాశీ రుద్రానీపై విజయం తర్వాత మీరట్ జట్టు పాయింట్ల పట్టికలో రెండో స్థానానికి ఎగబాకింది. ప్రస్తుతం కాశీ రుద్రానీ మాత్రమే మీరట్ కంటే ముందుంది.



జింబాబ్వే తరపున అత్యధిక వన్డే సెంచరీలు (11) చేసిన అటగాడిగా రికార్డు కలిగిన బ్రెండన్.. క్రికెట్ దిగ్గజాలు సచిన్ టెండూల్కర్, సనత్ జయసూర్య తర్వాత అత్యధిక వన్డే కెరీర్ (21 ఏళ్లు) కలిగిన అటగాడిగానూ రికార్డులో మూవ్ విషయానికొస్తే..

(శ్రీలంకతో జరుగుతున్న రెండో వన్డేలో బ్రెండన్ టేలర్ 20 పరుగులు చేసి ఔటయ్యాడు. ఈ మ్యాచ్‌లో తొలుత బ్యాటింగ్ చేసిన జింబాబ్వే.. డెన్ కర్రన్ (79), సికందర్ రజా (59 నాటౌట్) రాణించడంతో నిర్ణీత 50 ఓవర్లలో 7 వికెట్ల సవ్వెనికి 277 పరుగులు చేసింది. రెండు మ్యాచ్‌ల ఈ సీరీస్‌లోని తొలి వన్డేలో పర్యాటక శ్రీలంక 7 పరుగుల స్వల్ప తేడాతో గెలుపొందింది.